

शाह जा बैत

– शाहु अब्दुल लतीफ़

(1689 ई. – 1752 ई.)

शाहु अब्दुल लतीफ़ भिटाई सिंधी शाइरीअ जो सिरमोर दुनिया जे बहितरीनु शाइरनि जे कतार में शुमार कयो वजे थो। हू शाइर सां गडोगडु कामिलु दरवेशु ऐं रूहानी रहिबरु पिणि हो। हू तमामु सुठो रागींदडु हो। खुदाई मस्तीअ में अची जडहिं हू गाइणु शुरू कंदो हो, तडहिं संदसि मुरीद उहो शइरु कलमबंदि कंदा हुआ। संदसि शाइरीअ में सूफी मत सां गडोगडु भारती फ़ेलसूफीअ जो असरु पिणि नज़रु अचे थो। शाह शाइरीअ जो आधार सिंधी लोक कहाणियुनि खे बणायो। संदसि शाइरी भारती राग रागणियुनि ते बधल आहे। हुन जे हर बैत में रूहानी राजु समायलु आहे। अदबी नज़रिए खां इहे बैत दुनिया जी बहितरीनि शाइरीअ सां बरुमेचे सघनि था। ‘शाह जो रसालो’ में संदसि बैत ऐं वायू राग रागणियुनि जे आधार ते पेश कयल आहिनि। शाह लतीफ़ जो सिंधी अदब ऐं जीवति ते तमामु गहिरो असरु पियो आहे। संदसि बैतनि जूं केतिरियूं सिटूं सिंधीअ जूं चवणियूं बणिजी पेयूं आहिनि।

अखरु पदु अलिफ़ जो, वर्क सभु विसारि,
अंदरु तू उजारि, पना पढ़ंदे केतिरा ?

....

निहाईअ खां नीहूं सिखु मुहिंजा सुपिरीं,
सड़े सारो डीहूं, बाहिरि बाफ न निकिरे ।

....

सज़ण ऐं साणेहु कंहिं अणासे विसिरे,
हैफु तनीं खे होइ, वतनु जिनि विसारियो ।

....

साईमि सदाई करीं मथे सिंधु सुकारु,
दोस मिठा दिलदार, आलम सभु आबादु करीं ।

....

डातारु त तूं, ब्रिया सभेई मडिणा,
मीहं मुंदाइता वसिणा, सदा वसीं तूं ।

नवां लफ़्ज़ :

वर्कु = पनो

अणासो = बेहया, बेशर्मु

मडिणो = बिखारी, फ़कीरु

सुपिरीं = प्रीतमु, प्रेमी

हैफु = लानत

आलमु = जगु, संसारु

नींहं = प्रेमु, प्यारु

दोसु = दोस्तु, मित्रु

डातारु = दाता, मालिकु

❖ अभ्यास ❖

सुवाल् 1. हवाला डेई समुझायो :-

- (1) अखरु पदु अलिफ़ जो, वर्क सभु विसारि।
- (2) हैफु तनी खे होइ, वतनु जिनि विसारियो।

सुवाल् 2. हेठियनि सुवालनि जा जवाब लिखो :-

- (1) निहाईअ खां कहिड़ो सबकु सिखणु घुरिजे?
- (2) शाह लतीफ़ मालिक जे दरि कहिड़ी वेनिती थो करे?

करण जोगा कम :-

- (1) शाह जा बिया के बैत कठा करियो।
- (2) बियनि सिंधी सूफी शाइरनि जो कलामु कठो करियो।
- (3) शाह जो बैत शागिर्दनि खे सुर में ग्राइणु सेखारियो।

